



SKOLA THERESA NUZZO

EŻAMIJIET TA' NOFS IS-SENA 2021

Ir-raba' sena

MALTI FEHIM MIS-SMIGH

Hin: Tletin minuta

Gwida għat-Tmexxija tal-Eżami għall-Istudenti

Ir-Riżorsi:

1. It-test li jinqara.
2. Il-karti tal-mistoqsijiet.
3. Riga u lapas.

Jitqassmu l-karti bil-mistoqsijiet u t-tfal jintalbu jiktbu isimhom, kunjomhom u l-isem tal-klassi.

L-għalliema jgħidu lill-istudenti li:

1. Se jinqralhom it-test tal-istorja.	4 minuti
2. Se jinqrawlhom il-mistoqsijiet mogħtija għal darba biss.	4 minuti
3. Se jinqralhom it-test tal-istorja għat-tieni darba.	4 minuti
4. Iwiegħbu l-mistoqsijiet.	8 minuti
5. Se jinqralhom it-test tal-istorja għat-tielet darba waqt li Jistgħu jwiegħbu l-mistoqsijiet.	4 minuti
6. Jistgħu jiċċekkjaw it-twegħbiet kollha u jkunu ċerti li mmarkaw waħda biss.	6 minuti

Iltqajt ma' Ġenju

Ċempel it-telefown u wegibt:

“Helow?”

“Nista' nkellem lil Mons. Cachia?”

“Jien hu.”

“Insellimlek. Jien ġejt mill-Iżrael u s-Sur Mario Zerafa tani n-numru tiegħek.

Nixtieq niġi nkellmek ftit, jekk jogħġbok. Jien qiegħed nistudja l-Malti.”

“Imma inti qed titkellem Malti tajjeb ħafna.”

“Grazzi. Nixtieq nitkellmu fuq l-istudju li qiegħed nagħmel.”

“Tista' tiġi għada fil-ħamsa?”

“Iva, tajjeb ħafna fil-ħamsa.”

“Taf fejn noqgħod?”

“Naf u jien bħalissa qiegħed noqgħod mhux bogħod minn darek.”

“Mela niltaqqgħu għada.”

“Grazzi. Narak għada.”

U l-għada fil-ħamsa ta' wara nofsinhar iltqajna. Raġel ta' xi tletin sena, twil aktar minn żewġ metri u jitbissem tbissima ta' bniedem twajjeb. Hu kien lest biex jitkellem fuq l-istudju tiegħu u l-vjaġġi li għamel biex jistudja u jitgħallem. Twieled u

trabba Iżrael, jiġifieri Lhudi u tgħallem il-Malti waħdu minn fuq il-kotba. Xi snin ilu ġie Malta biex jieħu l-pronunzja vera tal-Malti, li l-kotba qatt ma jistgħu jagħtuhielek, u l-pronunzja ħadha wkoll.

Domna nitkellmu siegħa u ħallejtu jitkellem aktar minni. F'siegħa sħiħa m'għamilx żball wieħed la tal-grammatika u lanqas tal-pronunzja. Bejni u bejn ruħi għidt, "Dan ġenju!" Dan ikkonfermajtu meta staqsejtu dwar lingwi oħra li jitkellem.

Barra l-Lhudi, li huwa lsien pajjiżu, jitkellem ukoll lingwi Ewropej importanti bħall-Ingliż, il-Franċiż u l-Ispanjol. Jitkellem tajjeb ukoll il-Grieg modern. Għadda xi snin il-Finlandja u jitkellem ukoll il-Finlandiż. Mar l-Albanija u tgħallem jitkellem l-Albaniż, ilsien ieħor tqil li mhux mitkellem minn bosta nies. Jaf jaqra t-Tork, iżda qatt ma seta' jitkellmu għax qatt ma mar it-Turkija.

(Addattata minn "Iltqajt ma' Ġenju" ta' Mons. Lawrence Cachia)

TMIEM